

អនុក្រឹត្យ

ស្តីពី

បែបបទសំរាប់អនុវត្តចំពោះការអនុញ្ញាត
អោយជនបរទេស មិនមែនអន្តោរប្រទេស
ចូល ចេញ និងស្នាក់នៅស្រុកយើង
ព្រះរាជាណាចក្រកម្ពុជា



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៧៥ អនក្រ.បក

អនុក្រឹត្យ
ស្តីពី

បែបបទសំរាប់អនុវត្តចំពោះ ការអនុញ្ញាតអោយជលបរទេស មិនមែន
អន្តោប្រទេសន្ត ចូល ចេញ និង ស្ថាភ័អារស្រ័យនៅព្រះរាជាណាចក្រកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស - រកត- ១១៩៨- ៧២ ចុះថ្ងៃទី៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ០២-នស-៩៤ ចុះថ្ងៃទី២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស-រកត-០១៩៦-០៨ ចុះថ្ងៃទី២៤ ខែមករា ឆ្នាំ ១៩៩៦ ដែលប្រកាស អោយប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស-រកម-០១៩៦-១០ ចុះថ្ងៃទី២៤ ខែមករា ឆ្នាំ ១៩៩៦ ដែលប្រកាស អោយប្រើច្បាប់ស្តីពីការបង្កើតក្រសួងការបរទេស និង សហប្រតិបត្តិការអន្តរជាតិ
- បានឃើញព្រះរាជក្រមលេខ នស-រកម-០១៩៦-១៨ ចុះថ្ងៃទី២៤ ខែមករា ឆ្នាំ ១៩៩៦ ដែលប្រកាស អោយប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ ០៥-នស-៩៤ចុះថ្ងៃទី២២ ខែកញ្ញា ឆ្នាំ ១៩៩៤ ដែលប្រកាសអោយប្រើ ច្បាប់ស្តីពីអន្តោប្រវេសន៍
- បានការឯកភាពពីគណៈរដ្ឋមន្ត្រី ក្នុងកិច្ចប្រជុំពេញអង្គនាថ្ងៃទី ០៦ខែ សីហា ឆ្នាំ ១៩៩៩



សំរេច
ជំពូកទី ១
បទប្បញ្ញត្តិទូទៅ

មាត្រា ១.-

អនុក្រឹត្យនេះកំណត់អំពីបែបបទសំរាប់ការចូល ចេញ និង ស្នាក់អាស្រ័យនៅព្រះរាជាណាចក្រកម្ពុជា នៃជនបរទេសមិនមែនអន្តោប្រវេសន្ត ដូចមានចែងក្នុងមាត្រា ៧ នៃច្បាប់ស្តីពីអន្តោប្រវេសន៍លើកលែងតែជនបរទេសដែលរស់នៅតាមព្រំប្រទល់ជាប់នឹងខេត្តនានានៃព្រះរាជាណាចក្រកម្ពុជា ដែលជាកម្មវត្ថុនៃអនុក្រឹត្យ ដោយឡែក ។

ជំពូកទី ២

បែបបទសំរាប់ការចូល ចេញ ព្រះរាជាណាចក្រកម្ពុជា

មាត្រា ២.-

ជនបរទេសមិនមែនអន្តោប្រវេសន្តទាំងឡាយណា ដែលមានបំណងចូលមកក្នុងព្រះរាជាណាចក្រកម្ពុជាត្រូវដាក់ពាក្យស្នើសុំទិដ្ឋាការចូលព្រះរាជាណាចក្រកម្ពុជា តាមរយៈស្ថានបេសកកម្មទូត ឬ ស្ថានកុងស៊ុលនៃព្រះរាជាណាចក្រកម្ពុជានៅក្រៅប្រទេស ឬ តាមរយៈស្ថានតំណាងផលប្រយោជន៍ នៃព្រះរាជាណាចក្រកម្ពុជានៅក្រៅប្រទេស ។

ចំពោះជនបរទេស ដែលកាន់លិខិតឆ្លងដែនចេញអោយ ដោយប្រទេសទាំងឡាយណា ដែលមានចែងក្នុងបញ្ជីកំណត់ដោយក្រសួងការបរទេស និង សហប្រតិបត្តិការអន្តរជាតិ និង ក្រសួងមហាផ្ទៃ ព្រមទាំង ទេសចរ យានិក នារិក អ្នកដំណើរឆ្លងកាត់ និង ជនដែលមានសញ្ជាតិដើមជាខ្មែរ រួមទាំងសហព័ទ្ធនិង កូនអាចធ្វើពាក្យសុំទិដ្ឋាការចូលនៅនឹងចំណុចច្រកទ្វារអន្តរជាតិ ដែលកំណត់ដោយរាជរដ្ឋាភិបាល ។

មាត្រា ៣.-

ការស្នើសុំទិដ្ឋាការត្រូវបំពេញបែបបទដូចតទៅ :

- ១-បំពេញពាក្យសុំទិដ្ឋាការ ។



២-បង្ហាញលិខិតឆ្លងដែនរបស់ខ្លួន ឬ ឯកសារណាមួយដែលមានតម្លៃស្មើគ្នា និង ដែលមាន សុពលភាពយ៉ាងតិច បី ខែ មុនថ្ងៃបញ្ចប់ការស្នាក់នៅព្រះរាជាណា ចក្រកម្ពុជា ។

៣-ផ្តល់រូបថត ៤ x ៦ ចំនួន ៣ សន្លឹក ។

៤-បង់អាករតាមការកំណត់ដូចមានចែងក្នុងមាត្រា ៧ នៃអនុក្រឹត្យនេះ ។ អាករ ទិដ្ឋាការនេះមិនត្រូវបានសងវិញទេ ទោះក្នុងករណីនៃការស្នើសុំទិដ្ឋាការនោះត្រូវ បានបដិសេធក៏ដោយ ។

កុមារអាយុក្រោម ១២ ឆ្នាំ ធ្វើដំណើរជាមួយឪពុកម្តាយ ឬ អាណាព្យាបាលមិនចាំបាច់បំពេញ បែបបទ ដោយឡែកទេ តែត្រូវចុះឈ្មោះរួមជាមួយឪពុកម្តាយ ឬ អាណាព្យាបាលរបស់ខ្លួន ។

ជំពូកទី ៣

ប្រភេទទិដ្ឋាការ រយៈពេល និង អាគរទិដ្ឋាការ


មាត្រា ៤.-

ទិដ្ឋាការអាចជាទិដ្ឋាការប្រើសំរាប់ចូល ចេញ មួយដង ឬ ច្រើនដង ។

ប្រភេទនៃទិដ្ឋាការរួមមាន :

១-ទិដ្ឋាការទេសចរណ៍ កំណត់សំគាល់ដោយអក្សរឡាតាំងធំ A ។ ទិដ្ឋាការនេះសំរាប់ ផ្តល់ចំពោះជនបរទេសមិនមែនអន្តោប្រវេសន្ត និង ក្រុមគ្រួសាររបស់គេ ដែល កាន់លិខិតឆ្លងដែនការទូត ហើយមកបំពេញបេសកកម្មការទូត ឬ ក្នុងលក្ខណៈ ឯកជននៅក្នុងព្រះរាជាណាចក្រកម្ពុជា ឬ អាចត្រូវបានផ្តល់ចំពោះជនបរទេសដទៃ ទៀត ដែលមានការសំរេចពីក្រសួងការបរទេស និង សហប្រតិបត្តិការអន្តរជាតិ ។

២-ទិដ្ឋាការរដ្ឋបាល កំណត់សំគាល់ដោយអក្សរឡាតាំងធំ B ។ ទិដ្ឋាការនេះ សំរាប់ផ្តល់ ចំពោះជនបរទេសមិនមែនអន្តោប្រវេសន្ត ដែលមកបំពេញបេសកកម្ម ក្នុងក្របខ័ណ្ឌរដ្ឋ ឬ ក្នុងក្របខ័ណ្ឌអង្គការអន្តរជាតិ នានា ដែលបានចុះកិច្ចព្រម ព្រៀងជាមួយក្រសួងការបរទេស និង សហប្រតិបត្តិការអន្តរជាតិ ។ ទិដ្ឋាការ នេះក៏សំរាប់ផ្តល់ក្នុងលក្ខណៈឯកជនដែរ ចំពោះជនបរទេសណាដែលកាន់លិខិត ឆ្លងដែនផ្លូវការ ។



៣-ទិដ្ឋាការបរិវេណ កំណត់សំគាល់ដោយអក្សរឡាតាំងធំ C ។ ទិដ្ឋាការនេះសំរាប់ផ្តល់ចំពោះជនបរទេសមិនមែនអន្តោប្រវេសន្ត ព្រមទាំងក្រុមគ្រួសាររបស់គេដែលក្រសួងការបរទេស និង សហប្រតិបត្តិការអន្តរជាតិ ឬ ក្រសួងនានាចាត់ទុកថាជាការសំដែងនូវការគូរសម ។ ទិដ្ឋាការនេះក៏សំរាប់ផ្តល់ចំពោះគ្រួសារជនបរទេសមិនមែនអន្តោប្រវេសន្តក្នុងចំណុចទី ២ មាត្រា ៤ នៃអនុក្រឹត្យនេះ ។

៤-ទិដ្ឋាការទេសចរណ៍ កំណត់សំគាល់ដោយអក្សរឡាតាំងធំ T ។ ទិដ្ឋាការនេះសំរាប់ផ្តល់ចំពោះជនបរទេសមិនមែនអន្តោប្រវេសន្តដែលជាទេសចរ ។

៥-ទិដ្ឋាការឆ្លងកាត់ កំណត់សំគាល់ដោយអក្សរឡាតាំងធំ D ។ ទិដ្ឋាការនេះសំរាប់ផ្តល់ចំពោះជនបរទេសមិនមែនអន្តោប្រវេសន្ត ដែលជាអ្នកធ្វើដំណើរឆ្លងកាត់ដែលជាអ្នកបើកបរ ជាបុគ្គលិក កម្មករ នាវា ឬ យន្តហោះ ។

៦-ទិដ្ឋាការធម្មតា កំណត់សំគាល់ដោយអក្សរឡាតាំងធំ E ។ ទិដ្ឋាការនេះសំរាប់ផ្តល់ចំពោះជនបរទេសមិនមែនអន្តោប្រវេសន្តទាំងឡាយណាដែលគ្មានរាប់ចូលក្នុងប្រភេទទិដ្ឋាការណាមួយដូចខាងលើនេះ ។

៧-ទិដ្ឋាការពិសេស កំណត់សំគាល់ដោយអក្សរឡាតាំងធំ K ។ ទិដ្ឋាការនេះសំរាប់ផ្តល់ចំពោះជនដែលមានសញ្ជាតិដើមជាខ្មែរ ហើយកាន់ឯកសារធ្វើដំណើរបរទេស ។ ទិដ្ឋាការនេះចេញអោយដោយពុំមានបង់អាករទិដ្ឋាការ អាចចេញ ចូល ច្រើនដងបាន ហើយ មានរយៈពេលស្នាក់នៅមិនកំណត់ ។

មាត្រា ៥.-

ទិដ្ឋាការ A B C T D និង E មានសុពលភាព បី ខែ ដោយគិតចាប់តាំងពីថ្ងៃចេញទិដ្ឋាការនោះ ។ បើផុតរយៈពេល បី ខែ ត្រូវសុំទិដ្ឋាការថ្មី ។ ទិដ្ឋាការពិសេស K មានសុពលភាពមិនកំណត់ ។ ជនបរទេសដែលត្រូវបានអនុញ្ញាតអោយចូលព្រះរាជាណាចក្រកម្ពុជាតាមរយៈទិដ្ឋាការ ដែលផ្តល់ដំបូងអាចស្នាក់នៅ :

- បីខែ ចំពោះទិដ្ឋាការប្រភេទ A B និង C
- មួយខែ ចំពោះទិដ្ឋាការប្រភេទ T និង E
- ប្រាំថ្ងៃ ចំពោះទិដ្ឋាការប្រភេទ D ។ *h*



ការបន្តរយៈពេលស្នាក់នៅបណ្តោះអាសន្នត្រូវអនុវត្តតាមការកំណត់ដូចមានចែងក្នុងមាត្រា ៨

នៃអនុក្រឹត្យនេះ ។

មាត្រា ៦. -

មូលហេតុនៃការស្នាក់នៅជាក់ស្តែង ត្រូវតែស្របតាមប្រភេទនៃទិដ្ឋាការដែលចេញអោយ ។

មាត្រា ៧. -

អាករទិដ្ឋាការត្រូវកំណត់ដូចខាងក្រោម :

- ទិដ្ឋាការ ការទូត A មិនយកអាករ
- ទិដ្ឋាការ ផ្លូវការ B មិនយកអាករ
- ទិដ្ឋាការ ហេរីភាព C មិនយកអាករ
- ទិដ្ឋាការ ទេសចរណ៍ T អាករស្មើនឹង ម្ភៃ ដុល្លារអាមេរិក
- ទិដ្ឋាការ ឆ្លងកាត់ D អាករស្មើនឹង ដប់ប្រាំដុល្លារអាមេរិក
- ទិដ្ឋាការ ធម្មតា E អាករស្មើនឹង ម្ភៃប្រាំដុល្លារអាមេរិក
- ទិដ្ឋាការពិសេស K មិនយកអាករ ។


ជំពូកទី ៤

**ការចេញ ការពន្យារ ការបដិសេធន៍ ទិដ្ឋាការ
និង ការស្នាក់នៅបណ្តោះអាសន្ន**

មាត្រា ៨. -

រយៈពេលបន្តការស្នាក់នៅបណ្តោះអាសន្នត្រូវបានកំណត់ដូចតទៅ :

- ទិដ្ឋាការ ការទូត A អាចបន្តបានពីមួយខែ ដល់ ដប់ពីរខែម្តងរហូតដល់ចប់
បេសកកម្ម
- ទិដ្ឋាការ ផ្លូវការ B អាចបន្តបានពីមួយខែដល់ដប់ពីរខែម្តងយ៉ាងយូររហូតដល់
ចប់បេសកកម្ម
- ទិដ្ឋាការ ហេរីភាព C អាចបន្តបានពីមួយខែ ដល់ ដប់ពីរខែម្តងយ៉ាងយូរ
- ទិដ្ឋាការ ទេសចរណ៍ T អាចបន្តបានមួយដង និង មិនលើសពី ៣០ ថ្ងៃ សំរាប់
ការចេញ ចូល តែមួយដង *h*



- ទិដ្ឋាការ ឆ្លងកាត់ D មិនអាចបន្តបានទេ លើកលែងតែក្នុងករណីប្រធានសក្តិ
- ទិដ្ឋាការ ធម្មតា E អាចបន្តបាន ពីមួយខែ ដល់ ដប់ពីរខែ ដោយសារមីជនត្រូវមក
បង្ហាញខ្លួន ដើម្បីបំពេញបែបបទ ដោយផ្ទាល់នៅស្ថាប័នមានសមត្ថកិច្ចរបស់ក្រសួង
មហាផ្ទៃ។
ចាប់ពីមួយឆ្នាំឡើងទៅសារមីជន ត្រូវសុំប័ណ្ណស្នាក់នៅបណ្តោះអាសន្នពីស្ថាប័ន
ខាងលើ ។
- ទិដ្ឋាការពិសេស K មានរយៈពេលស្នាក់នៅមិនកំណត់ ។


មាត្រា ៩.-

បែបបទស្នើសុំការអនុញ្ញាតបន្តស្នាក់នៅបណ្តោះអាសន្នមានដូចតទៅ :

- ១- បំពេញពាក្យសុំបន្តស្នាក់នៅបណ្តោះអាសន្ន ។
- ២- ភ្ជាប់មកជាមួយនូវលិខិតឆ្លងដែន ដែលនៅមានសុពលភាពយ៉ាងតិចបីខែ លើស
រយៈពេលស្នើសុំបន្តស្នាក់នៅបណ្តោះអាសន្ន ។
- ៣- រូបថត ៤ x ៦ ចំនួន មួយ សន្លឹក ។
- ៤- ត្រូវបង់អាករសំរាប់ការអនុញ្ញាតបន្តស្នាក់នៅបណ្តោះអាសន្នតាមការកំណត់ក្នុង
មាត្រា ១១ នៃអនុក្រឹត្យនេះ ។
- ៥- ចំពោះទិដ្ឋាការធម្មតា E ដែលស្នើសុំការអនុញ្ញាតបន្តស្នាក់នៅបណ្តោះអាសន្ន
ចាប់ពីប្រាំមួយខែឡើងទៅ ត្រូវមានលិខិតបញ្ជាក់ពីក្រសួង ស្ថាប័ននានាបញ្ជាក់ថា
ពិតជាមានការចាំបាច់ក្នុងការបន្តស្នាក់នៅបណ្តោះអាសន្នមែន ឬ កិច្ចសន្យាការងារ
ជាមួយរោងចក្រ សហគ្រាស ក្រុមហ៊ុន សិប្បកម្ម ឬ ការដ្ឋាន ដែលមានការទទួល
ស្គាល់ដោយក្រសួងទទួលបន្ទុកវិស័យសង្គមកិច្ច និង ការងារ ឬ លិខិតបញ្ជាក់ស្តីពី
ការចុះបញ្ជីពាណិជ្ជកម្មដែលចេញអោយដោយក្រសួងពាណិជ្ជកម្ម នៃព្រះរាជាណា
ចក្រកម្ពុជា ។

មាត្រា ១០.-

- ក- ស្ថានបេសកកម្មការទូត ឬ កុងស៊ុលនៃព្រះរាជាណាចក្រកម្ពុជានៅក្រៅប្រទេស ឬ ស្ថាន
តំណាងដល់ប្រយោជន៍ នៃព្រះរាជាណាចក្រកម្ពុជានៅបរទេសមានសមត្ថកិច្ច ចេញទិដ្ឋាការ
គ្រប់ប្រភេទ ។



ខ- ក្រសួងការបរទេស និង សហប្រតិបត្តិការអន្តរជាតិមានសមត្ថកិច្ច :

- ចេញ និង បដិសេធទិដ្ឋាការប្រភេទ AB និង C
- អនុញ្ញាតបន្តការស្នាក់នៅបណ្តោះអាសន្នសំរាប់ទិដ្ឋាការប្រភេទ AB និង C
- កំណត់ការចេញ ចូលមួយ ឬ ច្រើនដងសំរាប់ទិដ្ឋាការប្រភេទ AB និង C ។

គ- ក្រសួងមហាផ្ទៃមានសមត្ថកិច្ច :

- ចេញទិដ្ឋាការប្រភេទ TDE និង K
- បន្តការអនុញ្ញាតស្នាក់នៅបណ្តោះអាសន្នចំពោះទិដ្ឋាការប្រភេទ TD និង E
- បដិសេធទិដ្ឋាការ និង ការអនុញ្ញាតបន្តស្នាក់នៅបណ្តោះអាសន្នចំពោះទិដ្ឋាការប្រភេទ TD និង E
- កំណត់ការចេញ ចូល មួយ ឬ ច្រើនដងសំរាប់ទិដ្ឋាការប្រភេទ TDE និង K ។

មាត្រា ១១.-

អាករលើការអនុញ្ញាតបន្តស្នាក់នៅបណ្តោះអាសន្ន ត្រូវកំណត់ដូចខាងក្រោម :

- ស្មើនឹង សាមសិបដុល្លារ អាមេរិក សំរាប់ការអនុញ្ញាតបន្តស្នាក់នៅបណ្តោះអាសន្ន រយៈពេលក្រោម ឬ ស្មើ មួយខែ
- ស្មើនឹង ហុកសិបដុល្លារ អាមេរិក សំរាប់ការអនុញ្ញាតបន្តស្នាក់នៅបណ្តោះ អាសន្ន រយៈពេលបីខែ
- ស្មើនឹង មួយរយដុល្លារ អាមេរិក សំរាប់ការអនុញ្ញាតបន្តស្នាក់នៅបណ្តោះអាសន្ន រយៈពេលប្រាំមួយខែ
- ស្មើនឹង មួយរយប៉ែតសិបដុល្លារ អាមេរិកសំរាប់ការអនុញ្ញាតបន្តស្នាក់នៅបណ្តោះ អាសន្នរយៈពេលមួយឆ្នាំ ។

អាករលើការអនុញ្ញាតបន្តការស្នាក់នៅបណ្តោះអាសន្នខាងលើនេះ មិនអនុវត្តចំពោះប្រភេទ ទិដ្ឋាការ A B C និង K ទេ ។

មាត្រា ១២.-

អាករគ្រប់ប្រភេទខាងលើត្រូវបង់ចូលថវិកាជាតិ ។

បែបបទនៃការប្រមូលអាករនេះត្រូវកំណត់ដោយប្រកាសអន្តរក្រសួងរបស់ក្រសួងមហាផ្ទៃ ក្រសួងការបរទេស និង សហប្រតិបត្តិការអន្តរជាតិ និង ក្រសួងសេដ្ឋកិច្ច និង ហិរញ្ញវត្ថុ ។



ជំពូកទី ៥

ការហាមឃាត់មិនអោយចូល និង

មិនអនុញ្ញាតអោយស្នាក់នៅបណ្តោះអាសន្ន

មាត្រា ១៣.-

ត្រូវហាមឃាត់មិនអោយចូល និង មិនអោយស្នាក់នៅបណ្តោះអាសន្នក្នុងព្រះរាជាណាចក្រកម្ពុជា ជនបរទេសមិនមែនអន្តោប្រវេសន្តណា ដែលមានមូលហេតុណាមួយដូចខាងក្រោមនេះ :

- ១- លិខិតឆ្លងដែន ឬ ឯកសារធ្វើដំណើរគ្មានតម្លៃ ។
- ២- គ្មានបោះត្រាបញ្ជាក់ការចូលប្រទេស ពីមន្ត្រីអន្តោប្រវេសន៍កម្ពុជាប្រចាំនៅច្រកទ្វារ អន្តរជាតិ ឬ ទ្វេភាគីណាមួយ ។
- ៣- វិកលចរិត ។
- ៤- ទីទំលក្រ មិនអាចចិញ្ចឹមខ្លួនឯង និង ក្រុមគ្រួសារខ្លួន ហើយដែលគ្មានជនណាផ្សេង សន្យាដោះស្រាយជំនួស ។
- ៥- ពាក់ព័ន្ធនឹងគ្រឿងញៀន ។
- ៦- ប្រកបរបរពេស្យាចារ ឬ ជំនួញពេស្យាកម្មផ្សេងៗទៀត ។
- ៧- ធ្វើការនៅក្នុងព្រះរាជាណាចក្រកម្ពុជាដោយគ្មានប័ណ្ណការងារ ។
- ៨- ធ្លាប់បានបណ្តេញចេញពីព្រះរាជាណាចក្រកម្ពុជា លើកលែងតែមានការអនុញ្ញាតពី ក្រសួងការបរទេស និង សហប្រតិបត្តិការអន្តរជាតិ ឬ ក្រសួងមហាផ្ទៃ ។
- ៩- គាំទ្រសកម្មភាពបំផ្លិចបំផ្លាញរដ្ឋធម្មនុញ្ញនៃព្រះរាជាណាចក្រកម្ពុជា ។
- ១០- បានលួចឡើងជិះនាវា រថយន្ត ឬ យន្តហោះ មកចុះចតនៅព្រះរាជាណាចក្រ កម្ពុជា ។
- ១១- ផ្តល់ជំនួយ ឬ ជួយលាក់បាំងក្នុងការបញ្ចូលជនបរទេសមិនស្របច្បាប់មកក្នុង ព្រះរាជាណាចក្រកម្ពុជា ។
- ១២- គេចវេសពីការផ្តន្ទាទោសចំពោះបទឧក្រិដ្ឋដែលសាមីខ្លួនបានប្រព្រឹត្ត ។
- ១៣- ត្រូវក្រសួងមានសមត្ថកិច្ច មានហេតុផលគ្រប់គ្រាន់ជឿថា នឹង ប្រព្រឹត្ត សកម្មភាពធ្វើខូចផលប្រយោជន៍សាធារណៈ ឬ សន្តិសុខសាធារណៈ ។



១៤- ក្រសួងមានសមត្ថកិច្ចយល់ឃើញថាមិនចង់អោយមានវត្តមាននៅព្រះរាជាណា
ចក្រកម្ពុជា ។

មាត្រា ១៤.-

រដ្ឋមន្ត្រីក្រសួងការបរទេស និង សហប្រតិបត្តិការអន្តរជាតិ ឬ រដ្ឋមន្ត្រីក្រសួងមហាផ្ទៃ អាច
ដីសេចចោលទិដ្ឋាការ និង ការអនុញ្ញាតអោយស្នាក់នៅបណ្តោះអាសន្នចំពោះមូលហេតុណាមួយដូច
ខាងក្រោម :

- ១- ខ្លាំងទិដ្ឋាការបានរំលោភលើបទប្បញ្ញត្តិធានានៃច្បាប់ ស្តីពី អន្តោប្រវេសន៍នៃ
ព្រះរាជាណាចក្រកម្ពុជា ។
- ២- ខ្លាំងទិដ្ឋាការត្រូវបានកាត់ទោសពីបទឧក្រិដ្ឋ ។
- ៣- ទិដ្ឋាការដែលបានមកដោយការក្លែងបន្លំ ឬ កោសលុប ។
- ៤- រដ្ឋមន្ត្រីទាំងពីរយល់ឃើញថាវត្តមានរបស់ខ្លាំងទិដ្ឋាការ អាចបង្កអោយមានគ្រោះ
ថ្នាក់ដល់សន្តិសុខជាតិ ។

ជំពូកទី ៦

ទោសប្បញ្ញត្តិ

មាត្រា ១៥.-

ជនបរទេសមិនមែនអន្តោប្រវេសន្ត ដែលស្នាក់នៅហួសរយៈពេលកំណត់ក្រោមសាមសិបថ្ងៃត្រូវ
បង្ខំអោយបង់ប្រាក់ពិន័យអន្តរការណ៍ប្រាំដុល្លារអាមេរិក ក្នុងមួយថ្ងៃ សំរាប់ថ្ងៃ ដែលលើសបូកនឹង អាករ
លើការអនុញ្ញាតបន្តការស្នាក់នៅបណ្តោះអាសន្នរយៈពេលមួយខែ ។

មាត្រា ១៦.-

- ១- ជនបរទេសមិនមែនអន្តោប្រវេសន្តណា ដែលស្នាក់នៅហួសរយៈពេលកំណត់លើសពី សាម
សិបថ្ងៃត្រូវបង្ខំអោយបង់ប្រាក់ពិន័យអន្តរការណ៍ ដោយអនុលោមទៅតាមមាត្រា ១៥
នៃអនុក្រឹត្យនេះហើយត្រូវបញ្ជាអោយចេញផុតពីព្រះរាជាណាចក្រកម្ពុជា ក្នុងរយៈពេល
៧ ថ្ងៃ យ៉ាងយូរ ។



២

២-ក្នុងករណីរងរូស ឬ គេចវេស មិនចេញពីកម្ពុជាតាមការកំណត់ដូចមានចែងក្នុងចំណុចទី ១ ខាងលើនេះ សាមីជនត្រូវបង្ខំអោយបង់ប្រាក់ពិន័យអន្តរការណ៍ទ្វេគុណ ហើយត្រូវឃាត់ខ្លួន ដើម្បីរៀបចំបែបបទបណ្តេញចេញតាមច្បាប់ស្តីពីអន្តោប្រវេសន៍ ។

មាត្រា ១៧.-

១-ជនបរទេសមិនមែនអន្តោប្រវេសន្តណា ដែលស្នើសុំនឹងមាត្រា ៦ នៃអនុក្រឹត្យនេះហើយមាន កម្មភាពផ្តល់ខ្លួនបង្ហាញថា បានប្រើប្រាស់ទិដ្ឋាការខុសពីប្រភេទដែលបានស្នើសុំត្រូវពិន័យ អន្តរការណ៍ជាប្រាក់ស្មើនឹង មួយរយដុល្លារអាមេរិក ហើយត្រូវបញ្ជាអោយចេញផុតពី ព្រះរាជាណាចក្រកម្ពុជាក្នុងរយៈពេល ប្រាំពីរថ្ងៃ យ៉ាងយូរ ។

២-ក្នុងករណីរងរូស ឬ គេចវេសមិនចេញពីកម្ពុជា តាមការកំណត់ដូចមានចែងក្នុងចំណុចទី១ ខាងលើនេះសាមីជនត្រូវបង្ខំអោយបង់ប្រាក់ពិន័យអន្តរការណ៍ទ្វេគុណ ហើយត្រូវឃាត់ ខ្លួន ដើម្បីរៀបចំបែបបទបណ្តេញចេញតាមច្បាប់ស្តីពីអន្តោប្រវេសន៍ ។

មាត្រា ១៨.-

ប្រាក់ពិន័យអន្តរការណ៍ខាងលើនេះត្រូវបង់ចូលថវិកាជាតិ ។


បែបបទនៃការប្រមូលប្រាក់ពិន័យអន្តរការណ៍នេះ ត្រូវកំណត់ដោយប្រកាសអន្តរក្រសួង របស់ ក្រសួងមហាផ្ទៃ ក្រសួងការបរទេស និង សហប្រតិបត្តិការអន្តរជាតិ និង ក្រសួងសេដ្ឋកិច្ច និង ហិរញ្ញវត្ថុ ។

ជំពូកទី ៧

អវសានប្បញ្ញត្តិ

មាត្រា ១៩.-


អនុក្រឹត្យលេខ ២៨ អនក្រ.បក ចុះថ្ងៃទី ២១ ខែ មិថុនា ឆ្នាំ ១៩៩៦ ស្តីពី បែបបទសំរាប់ អនុវត្តចំពោះការអនុញ្ញាតអោយជនបរទេសមិនមែនអន្តោប្រវេសន្តចេញ ចូល និង ស្នាក់អាស្រ័យនៅ ព្រះរាជាណាចក្រកម្ពុជានិង បទប្បញ្ញត្តិទាំងឡាយណាដែលផ្ទុយពីអនុក្រឹត្យនេះ ត្រូវទុកជានិរាករណ៍ ។



មាត្រា ២០.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួង
ការបរទេស និង សហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រី
រដ្ឋលេខាធិការ គ្រប់ក្រសួង ស្ថាប័នពាក់ព័ន្ធ ត្រូវអនុវត្តអនុក្រឹត្យនេះអោយមានប្រសិទ្ធភាព ចាប់ពី
ថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ១១ ខែ សីហា ឆ្នាំ ១៩៩៩



បានជំរាបជូន

សម្តេចនាយករដ្ឋមន្ត្រី

សហរដ្ឋមន្ត្រីក្រសួងមហាផ្ទៃ

រដ្ឋមន្ត្រីក្រសួងការបរទេស
និង សហប្រតិបត្តិការអន្តរជាតិ

រដ្ឋមន្ត្រីក្រសួង
សេដ្ឋកិច្ច និង ហិរញ្ញវត្ថុ

(Handwritten signatures)

(Handwritten signature)

(Handwritten signature)

ស ខេង យូ ហុកត្រី

ហោ ណាំហុង

គាត ឈន់

កន្លែងទទួល

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ក្រសួងព្រះបរមរាជវាំង
- អគ្គលេខាធិការក្រុមប្រឹក្សាធម្មនុញ្ញ
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួង ស្ថាប័នកណ្តាល
- គ្រប់សាលាខេត្តក្រុង
- ដូចមាត្រា២០
- ឯកសារ-កាលប្បវត្តិ